

## धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

येशूच्या अतिपवित्र शरीर व रक्ताचा सण - १४ जून २०२०

### दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठार्यी होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : गिर्वस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिर्वस्ताद्वारे करतो. आमेन.

गायन : प्रभुचा हा दीस .....गीत क. ०५

कुटुंब प्रमुख : पिता, पुत्र आणि पवित्र आत्मा यांच्या नावे,

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सैदैव सुवंदित असो.

सर्व : परमेश्वर सैदैव सुवंदित असो.

## पश्चाताप विधी

**कुटुंब प्रमुख** : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

**सर्व** : सर्वशक्तिमान परमेश्वराजवळ व तुम्हा बंधुभगिनींजवळ मी कबूल करतो की, कल्पनांनी, शब्दांनी, कृत्यांनी व हयगयीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधुभगिनींना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

**कुटुंब प्रमुख** : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

**सर्व** : आमेन .

## दयायाचना

**कुटुंब प्रमुख** : हे प्रभो, आम्हावर दया कर .

**सर्व** : हे प्रभो, आम्हावर दया कर .

**कुटुंब प्रमुख** : हे ग्रिस्ता, आम्हावर दया कर .

**सर्व** : हे ग्रिस्ता, आम्हावर दया कर .

**कुटुंब प्रमुख** : हे प्रभो, आम्हावर दया कर .

**सर्व** : हे प्रभो, आम्हावर दया कर .

## स्तुतीगीत :

स्वर्गात परमेश्वराला गौरव | आणि पृथ्वीवर सज्जनांना शांती | हे प्रभो, परमेश्वरा | स्वर्गीय बापा | सर्वसमर्थ देवपित्या | आम्ही तुझी स्तुती करतो | तुला धन्यवाद म्हणतो | तुला भजतो | तुझा गौरव करतो | तुझ्या महान देणग्याबद्दल | आम्ही तुझे आभार मानतो | हे प्रभो, येशू ग्रिस्ता | एकुलत्या पुत्रा | हे प्रभो, परमेश्वरा | देवाच्या कोकरा | पित्याच्या पुत्रा | जगाची पापे दूर करणाऱ्या | तू आमची प्रार्थना स्वीकार | देवपित्याच्या उजवीकडे वसणाऱ्या | तू आम्हावर दया कर | कारण हे येशू ग्रिस्ता | देवपित्याच्या ऐश्वर्यात | पवित्र आत्म्यासह | तूच एकच पवित्र | तूच एकटा प्रभू | तूच एकटा परमोच्च आहेस | आमेन .

**आपण प्रार्थना करू या :**

हे प्रभो येशू ख्रिस्ता, तुझ्या यातनेची व मृत्यूची सृती म्हणून हा ख्रिस्तप्रसाद तू आम्हाला दिला आहेस. तुझ्या शरीराच्या व रक्ताच्या संस्काराची आम्ही मनःपूर्वक उपासना करीत आहोत. या उपासनेमुळे तू आम्हासाठी जिंकलेल्या तारणाचा व स्वर्गीय शांतीचा अनुभव आम्हाला येऊ दे. तू पिता व पवित्र आत्मा ह्यांच्याबरोबर एकच परमेश्वर असून, सर्वकाळ जिवंत राहतोस व राज्य करतोस.

**सर्व :** आमेन .

### **पर्यायी प्रार्थना**

**आपण प्रार्थना करू या :**

हे प्रभू येशू ख्रिस्ता, आपले शरीर व रक्त ह्याच्या संस्काराद्वारे तू आम्हामध्ये निवास करतोस. ह्या संस्काराच्या स्वरूपात आम्ही तुझी उपासना करतो. आमच्या अविभक्त प्रेमाचे प्रतिज्ञापत्र आमच्या स्वर्गीय बापाला अर्पण करण्यास आम्हाला समर्थ कर. स्वर्गराज्याच्या निष्ठापूर्वक सेवेमुळे आम्हाला मिळणारे कृपादान आमच्या वंद्युभगिनींना अर्पण करण्यास आम्हाला साहाय्य कर. तू पिता व पवित्र आत्मा ह्यांच्याबरोबर एकच परमेश्वर असून, सर्वकाळ जिवंत राहतोस व राज्य करतोस.

**सर्व :** आमेन .

### **प्रभूशब्दविधी**

**पहिले वाचन :**

अनुवाद ८ : २ – ३, १४ - १६

**वाचक :** अनुवाद या पुस्तकामधून घेतलेले वाचन :

“देवाने तुम्हाला किंवा तुमच्या पूर्वजांना माहीत नसलेला मान्ना खाऊ घालून तुमचे पोषण केले.”

मोशे लोकांना म्हणाला, “तुम्हाला लीन करावे आणि तुमच्या मनात काय आहे म्हणजे तुम्ही त्याच्या आज्ञा पाळणार की नाही ह्याची कसोटी पाहावी म्हणून तुमचा देव परमेश्वर ह्याने चाळीस वर्षे तुम्हाला उजाड रानातून कोणत्या रीतीने चालवले ह्याचे स्मरण करा. मनुष्य केवळ भाकरीने नव्हे तर परमेश्वराच्या मुख्यातून निघणा-या प्रत्येक वचनाने जगेल ह्याची जाणीव तुम्हाला ह्यावी म्हणून त्याने तुम्हाला लीन केले, तुमची उपासमार होऊ दिली आणि तुमच्या पूर्वजांना माहीत नसलेला मान्ना खाऊ घालून तुमचे पोषण केले.”

“तुमचे मन उन्मत होऊ नये आणि तुमचा देव परमेश्वर ज्याने तुम्हाला मिसर देशातून, दास्यगृहातून काढून आणले त्याला तुम्ही विसरू नये म्हणून सांभाळा. आग्या सापांनी व विंचवानी व्यापलेला घोर व भयानक रानातून

आणि रुक्ष व निर्जन भूमीतून त्याने तुम्हाला आणले, त्याने तुमच्यासाठी गरेच्या खडकातून पाणी काढले आणि उजाड रानात तुमच्या पूर्वजांना माहीत नसलेला मान्ना खाऊ घालून तुमचे पोषण केले .”

हा प्रभूचा शब्द आहे .

**सर्व :** देवाला धन्यवाद .

**प्रतिसाद स्तोत्र :**

स्तोत्र १४७ : १२ - १५, १९, २०

**प्रतिसाद :** हे येरुशलेम, परमेश्वराचा गौरव कर .

१ . हे येरुशलेम, परमेश्वराचा गौरव कर .

हे सियोन, तू आपल्या देवाचे स्तवन कर .

त्याने तुझ्या वेशीचे अडमर बळकट केले आहेत .

त्याने तुझ्या ठायी मुलांना आशीर्वाद दिला आहे .

**प्रतिसाद :** हे येरुशलेम, परमेश्वराचा गौरव कर .

२ . तो तुझ्या सीमांच्या आत शांतता पसरितो .

उल्कृष्ट गळ्हाने तुला तृप्त करतो .

तो आपली आज्ञा पृथ्वीवर पाठवतो .

त्याचा शब्द फार वेगाने धावतो .

**प्रतिसाद :** हे येरुशलेम, परमेश्वराचा गौरव कर .

३ . तो याकोवला आपले वचन,

इसरायला आपले नियम आणि निर्णय जाहीर करतो .

कोणत्याही राष्ट्रांबरोवर त्याने असे वर्तन केले नाही .

त्याचे निर्णय ती जाणत नाहीत .

परमेश्वराचे स्तवन करा .

**प्रतिसाद :** हे येरुशलेम, परमेश्वराचा गौरव कर .

**दुसरे वाचन :**

१ करिंथ १० : १६ - १७

**वाचक :** पौलचे करिंथकरांस पहिले पत्र यातून घेतलेले वाचन

“आपण पुष्कळजण असूनही एक भाकर, एक शरीर, असे आहोत .”

जो आशीर्वादाचा प्याला आपण आशीर्वादित करतो तो ग्रिस्ताच्या रक्ताचा सहभागितेचा प्याला आहे की नाही? जी भाकर आपण मोडतो ती ग्रिस्ताच्या शरीराची सहभागितेची भाकर आहे की नाही? आपण सर्व त्या एका भाकरीचे भागीदार आहोत म्हणून आपण पुष्कळजण असून एक भाकर, एक शरीर, असे आहोत.

हा प्रभूचा शब्द आहे.

**सर्व** : देवाला धन्यवाद.

शुभवर्तमान जयघोष      योहान ६ : १९

आलेलुया, आलेलुया!

प्रभू म्हणतो स्वर्गातून उतरलेली जिवंत भाकर मीच आहे,

या भाकरीतून जो कोणी खाईल तो सर्वकाळ जगेल.

आलेलुया!

शुभवर्तमान :

योहान ६ : ५१ - ५८

**वाचक** : योहानलिंगित शुभवर्तमानातून घेतलेले वाचन.

**सर्व** : हे प्रभो, तुझा गौरव असो.

“माझा देह खरे खाद्य आणि माझे रक्त खरे पेय आहे.”

येशू यहुदांस म्हणाला, “स्वर्गातून उतरलेली जिवंत भाकर मीच आहे. ह्या भाकरीतून जो कोणी खाईल तो सर्वकाळ जगेल. जी भाकर मी देईन ती माझा देह असून ती जगाच्या जीवनासाठी आहे.”

तेव्हा यहुदी आपसामध्ये विटंडवाद करू लागले आणि म्हणाले, “हा आपला देह आम्हाला खायला कसा देऊ शकतो?” ह्यावरून येशू त्यांना म्हणाला, “मी तुम्हास सत्यच सांगतो, तुम्ही मनुष्याच्या पुत्राचा देह खाल्ला नाही आणि त्याचे रक्त प्याला नाही तर तुम्हामध्ये जीवन नाही. जो माझा देह खातो आणि माझे रक्त पितो, त्याला सार्वकालिक जीवन प्राप्त झाले आहे आणि मीच त्याला शेवटल्या दिवशी उठवीन. कारण माझा देह खरे खाद्य आणि माझे रक्त खरे पेय आहे. जो माझा देह खातो आणि माझे रक्त पितो तो माझ्यामध्ये राहतो आणि मी त्याच्यामध्ये राहतो. जसे जिवंत पित्याने मला पाठवले आणि जसा पित्यामुळे मी जगतो, तसे जो मला खातो तोही माझ्यामुळे जगेल. स्वर्गातून उतरलेली भाकर मीच आहे. तुमच्या पूर्वजांनी भाकर खाल्ली तरी ते मेले. हे तसे नाही, ही भाकर जो खातो तो सर्वकाळ जगेल.”

प्रभूचे हे शुभवर्तमान.

**सर्व :** हे गिरस्ता, तुझी सुती असो .

**चिंतन :** आज आपण येशूच्या अतिपवित्र शरीराचा व रक्ताचा सोहळा साजरा करीत आहोत . अर्थात आपण पवित्र मिस्साचा सण साजरा करीत आहोत . आज्ञा गुरुवारच्या दिवशी येशू आपल्या प्रेषितांबरोवर शेवटचे भोजन घेत असताना त्याने पवित्र मिस्सावलीची स्थापना केली . प्रत्येक पवित्र संस्कारात प्रभूयेशूच्या अस्तित्वाचे दर्शन आपल्याला घडत असते . पवित्र मिस्सावलीमध्ये येशू आपल्याला भाकर आणि द्राक्षारसाच्या रूपात त्याचा साक्षात्कार घडवतो . भाकर आणि द्राक्षारसामध्ये पुनरुत्थित येशू हा खरोग्वर शब्दशः व संस्कार स्वरूपाने उपस्थित असतो अशी आपली श्रद्धा आहे . पवित्र मिस्सावलीमध्ये सहभाग घेणे म्हणजे येशूच्या क्लेशसहन, मृत्यू व पुनरुत्थानात सहभाग घेणे असे आहे . त्याद्वारे प्रभूयेशूने कालवारी टेकडीवर कुसावर आत्मसमर्पण केले होते त्याची सृती करून त्यामध्ये आपण सहभाग घेतो . प्रत्येक मिस्सावलीमध्ये प्रभू येशू आपल्याला दर्शन देतो व त्याच्या शरीर व रक्ताच्या सेवनाने आपले पोषण करतो . मिस्सावलीमध्ये सहभाग घेत असताना मला येशूचा साक्षात्कार घडतो का?

थोडावेळ शांत राहून आपण चिंतन करू या .

### श्रद्धेचे प्रकटीकरण :

स्वर्ग आणि पृथ्वी । सर्व दृश्य व अदृश्य वस्तु ह्यांचा उत्पन्नकर्ता एकच परमेश्वर, सर्वशक्तिमान पिता । ह्यावर मी श्रद्धा ठेवतो । आणि परमेश्वराचा एकुलता एक पुत्र । येशू गिरस्त एकच प्रभू । ह्यावर मी श्रद्धा ठेवतो । तो सर्व युगांपूर्वी । पित्यापासून जन्मलेला आहे । परमेश्वरापासून परमेश्वर । प्रकाशापासून प्रकाश । खण्या परमेश्वरापासून खरा परमेश्वर । तो पित्याशी एकतत्व असून । जन्मलेला आहे । उत्पन्न केलेला नाही । त्याजकङ्गून सर्व उत्पन्न झाले आहे । तो आम्हा मानवांसाठी । व आमच्या तारणासाठी । स्वर्गातून उतरला । तो पवित्र आत्माच्या योगाने । कुमारी मरियेपासून । शरीर धारण करून । मनुष्य झाला । शिवाय आम्हासाठी त्याला कुसी दिले । पोन्ती पिलाताच्या अमदानीत । त्याने दुःख भोगले । तो मरण पावला । त्याला पुरले । शास्त्राप्रमाणे तो तिसच्या दिवशी पुन्हा जिवंत झाला । व स्वर्गात चढला । आणि पित्याच्या उजवीकडे बसला आहे । आणि जिवंतांचा व मृतांचा न्याय करावयास । वैभवाने पुन्हा येणार आहे । त्याचा राज्याचा शेवट होणार नाही । आणि पवित्र आत्मा । प्रभू व जीवनदाता । यावर मी श्रद्धा ठेवतो । तो पिता आणि पुत्र यापासून निघतो । आणि पिता व पुत्र । यासहित त्याला भजतात व त्याचा गौरव करतात । तो भविष्य वाद्यांमार्फत बोलला आहे । आणि एकाच पवित्र, कॅथलिक व प्रेषितीय । गिरस्तसभेवर मी श्रद्धा ठेवतो । पापक्षमेसाठी मी एक वापिसमा मान्य करतो । आणि मेलेल्यांचे पुनरुत्थान । व भावी जगातील जीवनाची । मी वाट पाहतो । आमेन .

## विश्वासू लोकांच्या प्रार्थना

**कुटुंब प्रमुख :** ४ माझ्या वंधुभगिनींनो, आज आपण प्रभू येशूच्या शरीर व रक्ताचा सण साजरा करीत आहो . अनेक गळ्हाचे दाणे आणि द्राक्षे ह्यांचे रूपांतर भाकर आणि द्राक्षरसात होते तसेच पवित्र आत्म्याच्या साहयाने भाकर आणि द्राक्षरसाचं रूपांतर प्रभूच्या शरीर आणि रक्तामध्ये होत असते . ह्या भाकररूपी गिव्रस्ताकडे आपण आपल्या विनंत्या सादर करू या .

**प्रतिसाद :** प्रभो, आमची प्रार्थना ऐक .

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना गिव्रस्ताचे कार्य प्रभावीपणे करण्यास गिव्रस्तशरीर व रक्ताकडून विशेष कृपा मिळावी म्हणून आपण प्रार्थना करू या .
  २. आपल्या सर्व राजकीय नेत्यांनी कोरोना विषाणुमुळे निर्माण झालेल्या आर्थिक, सामाजिक व शैक्षणिक समस्यांवर मात करण्यासाठी योग्य ती पावले उचलावीत, तसेच ह्या आजारावर प्रभावी उपाय शोधण्यासाठी संशोधन करणाऱ्या शास्त्रज्ञांच्या प्रयत्नांना यश लाभावे म्हणून आपण प्रार्थना करू या .
  ३. गिव्रस्ताच्या शरीर व रक्ताच्या सेवनाने आपण त्याच्या शरीराचे एक घटक बनावे, आध्यात्मिकरित्या आपण सशक्त बनावे, गिव्रस्ताशी एकरूप होऊन आपले जीवन गिव्रस्तमय व्हावे म्हणून आपण प्रार्थना करू या .
  ४. कोरोनो विषाणूची वाधा झालेल्यांची ह्या आजारातून मुक्तता व्हावी, ह्या आजारामुळे मरण पावलेल्यांच्या आत्म्यांना प्रभूठायी चिरशांती मिळावी, बंद पडलेले व्यवसाय पुन्हा सुरु होऊन सर्व कामगारांना जीवनाश्यक वस्तूंचा व औषधाचा पुरवठा व्हावा, विद्यार्थ्यांचे नुकसान भरून निघावे म्हणून आपण प्रार्थना करू या .
  ५. आपल्या धर्मग्रामातील सर्वावर, विशेषकरून जे आजारी आहेत, परगावात, परदेशात आहेत अशावर परमेश्वराचा आशीर्वाद असावा, ह्या पावसाळ्यात आपल्याला शेतीसाठी व पिण्यासाठी पुरेसा पाऊस मिळावा, पावसाळ्यात निर्माण होणा-या समस्येवर आधीच उपाय योजना केली जावी म्हणून आपण प्रार्थना करू या .
- थोडावेळ शांत राहून आपण आपल्या वैयक्तिक हेतूंसाठी प्रार्थना करू या .

**कुटुंब प्रमुख :** हे स्वर्गीय पित्या, तुझ्या लोकांच्या जीवनातील अनेक गरजांची तुला जाणीव आहे . तुझ्यावर विश्वास ठेवणाऱ्या सर्वांच्या प्रार्थना ऐक आणि त्यांचा स्वीकार कर . ही प्रार्थना आमच्या प्रभूगिव्रस्ताद्वारे करतो . आमेन .

**आपण प्रार्थना करू याः**

हे प्रभो, ऐक्याचे व शांतीचे प्रतिक म्हणून आम्ही करीत असलेल्या ह्या प्रार्थना तू स्वीकार . तुझ्या ग्रिस्तसभेला ऐक्याचे व शांतीचे वरदान मिळो . ही प्रार्थना आम्ही आमच्या प्रभू ग्रिस्ताद्वारे करतो .

**सर्वः आमेन .**

### **प्रभूची प्रार्थना**

**कुटुंब प्रमुख :** प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

**सर्व :** आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

### **शांतीवंदना :**

**कुटुंब प्रमुख :** हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू ग्रिस्ताच्या पुन्हा येण्याची व शाश्वत जीवनाची आणेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

**सर्व :** कारण राज्य, अधिकार व गौरव सदासर्वदा तुझाच आहे .

**कुटुंब प्रमुख :** हे प्रभो येशू ग्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या ग्रिस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

**सर्व :** आमेन

**कुटुंब प्रमुख :** प्रभूची शांती आपल्या बरोबर सदा असो .

**सर्व :** आणि तुम्हाबरोबर मुळ्डा .

**कुटुंब प्रमुख :** आपण एकमेकांस शांतीवंदन करू या .

## आध्यात्मिक ख्रिस्त प्रसाद विधी



माझ्या प्रिय येशू,  
तू आल्तारावरील पवित्र साकार्मेंतात जातीने हजर  
असतोस  
ह्यावर माझी नितांत श्रद्धा आहे .

सर्वप्रेक्षा माझे तुझ्यावर प्रेम आहे आणि  
माझ्यामध्ये तू यावा अशी माझी तीव्र इच्छा आहे .  
ह्या दिवसात मी तुला पवित्र मिस्सा साकार्मेंताद्वारे  
स्वीकारू शकत नसलो  
तरी निदान आध्यात्मिक स्वरूपात तू माझ्या  
अंतःकरणात ये .  
तू नेहमीच मजबूरोवर असतोस .  
मी तुला मिठी मारतो .  
तुझ्यापासून माझा कधीही वियोग होऊ देऊ  
नकोस .  
आमेन .

## आपण प्रार्थना करू या :

हे प्रभो येशू गिरिस्ता, तुझ्या दैवी जीवनात आम्ही आता देखील सहभागी होऊ शकतो याची गूण म्हणून  
गिरिस्तप्रसादाद्वारे तू आम्हाला तुझे शरीर व रक्त सेवन करावयास देत असतोस . तुझ्या स्वर्गराज्यात तुझ्या दैवी  
जीवनात पूर्णपणे सहभागी होण्याचे भाग्य आम्हाला मिळू दे . तू सर्वकाळ जिवंत राहतोस व राज्य करतोस .

**सर्व** : आमेन .

## समारोपविधी

**कुटुंब प्रमुख** : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला  
सार्वकालिक जीवनाकडे नेवो .

**सर्व** : आमेन .

**कुटुंब प्रमुख** : आपण सर्व गिरिस्ताच्या शांतीत जाऊ या .

**सर्व** : देवाचे आभार मानू या .

## **कोरोना विषाणुचा प्रादुर्भाव रोखण्यासाठी प्रार्थना**

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने एक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो . आमेन .

**गायन :** श्री येशू ..... गीत क . ३०७